

అర్హత

“నమస్తే! నన్ను కైలాసనాథ రావుగారు పంపించారు” లోపలికి అడుగు పెట్టిన నన్ను ఆయన ఎగాదిగా చూశారు.

మెడలో స్టైతస్కోపు, ఇన్షర్ట్తో ఉన్న ఆయన నన్ను “ఓ మీరేనా! మిస్టర్ అర్జున్ అంటే?” అన్నారు చేతిలోని పేపరు మడిచి ప్రక్కన పడేశాడు.

“యస్ సర్!”

“స్టేజ్ సిడాన్!” అని నాకు కుర్చీ చూపించి “ఆయా” అని పిలిచారు.

ఆయా వచ్చి “బాబుగారూ?” అంది ప్రశ్నార్థకంగా.

“నెయ్యి బాగా వేసిన కారప్పాడి - యిడ్లీ, కాఫీ, తొందరగా రావాలి” అన్నారు హుంకరించినట్టుగా నా వైపు తిరిగి-

“మీరు ప్రస్తుతం ‘ఆనందభారతి’ విద్యాలయంలో పని చేస్తున్నారు. మీరు ఎంతో బాగా చదువు చెబుతారు. మిమ్మల్ని పిల్లలు విపరీతంగా అభిమానిస్తారు. మీ నాన్నగారు శరత్ చంద్రగారు బ్యాంకులో ఆఫీసరుగా చేస్తున్నారు. మీరు మాకు దూరపు బంధువు కూడా! మీకు తెలియదు లెండి.”

నా జాతకం చదువుతున్నట్టున్న ఆయన మాటలు వూర్తవుతూనే ఆయా ట్రేలో ఆయన చెప్పినవి తీసుకుని వచ్చి టీసాయ్ మీద పెట్టింది.



ఆయన పళ్ళెం నా చేతికి అందిస్తూ “తీసుకోండి” అన్నారు.

“మరి మీరు సార్?” అన్నాను.

ఆయన నిర్లక్ష్యంగా నావైపు చూసిన చూపు జన్మలో మరచిపోలేను.

“మా యింటికి వచ్చి మాకు మర్యాదలు నేర్పనక్కర్లేదు. మీరు తీసుకోండి” అన్నారు కఠినమైన కంఠ స్వరంతో.

రుచికరంగా ఉండటంతో పూర్తిగా తినేశాను. పళ్ళెం క్రిందపెట్టి మంచినీళ్ళు తాగడం పూర్తి చేసిన వెంటనే ఆయనే కాఫీ కప్పు మీద నూత తీసి కాఫీ నాకు అందించారు.

“నిన్న క్లాసులో మీరు మా అబ్బాయిని పెన్నుతో పాడవడానికి ప్రయత్నించారట. నాడు చాలా భయపడిపోయి కాన్వెంట్ మానేస్తానంటున్నాడు. మీ ట్రీట్మెంట్ పిల్లల పట్ల చాలా ఆటనికంగా ఉందని తెలియ జేయడానికి మిమ్మల్ని పిలిపించాను.”

నాకు అర్థమైంది. జగన్ నేను పనిచేస్తున్న కాన్వెంట్లో సెవెన్త్ చదువుతున్నాడు. “అది కాదు సార్! అసలు జరిగిందేమిటంటే...” జరిగిన విషయం చెప్పబోయాను.

“చూడండి మాష్టారు. నేను కైలాసనాథరావు బెస్ట్ ఫ్రెండ్స్ ము. నేను ఈ క్షణంలోనే మీ ఉద్యోగం తీయించేయగలను. పిల్లవాడు యింటికి వచ్చి ఒకటే ఏడుపుట. అది చూడలేని నా భార్య ఎక్కడో మీటింగు మధ్యలో అధ్యక్ష ఉపన్యాసం యిస్తున్న నాకు ఫోనుచేయడం. నేను కైలాసనాథరావుకు ఫోను చేయడం. విషయం తెలుసుకుంటే మీరు అని తేలింది. మీరు కష్టపడి పనిచేసే వ్యక్తి అని కూడా తెలిసింది...మీరు ఎంత బాగా పాఠాలు చెప్పినా మా పిల్లల్ని చంపు కోడానికి మీ స్కూళ్ళకు పంపుకోము కదా! ఆటనిక విధానంలో పిల్లల్ని కొట్టడం మానేసి మంచితనంతో వారిని తీర్చిదిద్దండి” అన్నాడాయన తీవ్రంగా.

“అది కాదు సార్! మీ బాబుని ఓసారి పిలవండి!” అన్నాను బెరుకుగా.

ఆయన లేచి నిలబడ్డారు రక్కున.

నేనూ లేచి నిలబడ్డాను.

“ఎందుకు? వాడు మీ ముందుకు వస్తాడు. రేపు స్కూల్లో వాడినేం చేస్తారోనని ‘మాష్టారు నన్ను ఏమీ చేయలేదు’ అని చెబుతాడు. మిమ్మల్ని పిలిపించిన నేను వెధవవుతాను. అంతేగా! నేను చిత్త్రన్ స్పెషలిస్టుని. నాకు మనస్తత్వశాస్త్రం. అందునా పిల్లల సైకాలజీ బాగా తెలుసు. నా ఉద్దేశ్యం పిల్లల పట్ల మీ ప్రవర్తన మార్చుకోమని చెప్పడమే. ఈ సారి ఇలా వచ్చే అవకాశం మీరు తెచ్చుకున్నా నేను

యివ్వను. ఇక మీరు వెళ్ళొచ్చు” కోపంగా చెప్పారాయన.

“థాంక్యూ ఫర్ యువర్ సజెషన్” అనేసి బయటకు వచ్చేశాను నేను.

నిజానికి అందులో నా తప్పు లేకమంతయినా లేదు. తప్పంతా ఆ జగన్దే!

అసలేం జరిగిందంటే...

ఊరిలో ప్రముఖ పారిశ్రామిక వేత్తల పిల్లలు, వ్యాపారస్తుల పిల్లలు అందరూ చదివే మా ‘ఆనందభారతి’లో సీటు దొరికిందన్నా, జాబ్ దొరికిందన్నా ప్రెస్టేజియన్ గా భావిస్తారు. నేను కైలాసనాథరావు అంకుల్ గారి రికమెండేషన్ తో ప్రస్తుతం ఆనందభారతిలో మేథ్స్ టీచ్ చేస్తున్నాను.

ఆ రోజు... నేను నెవెన్ లోకి అడుగు పెడుతుండగా చూశాను. అప్పటికే గందరగోళంగా ఉన్న క్లాసులో జగన్ ఒక పిల్లవాడి నోరు బలవంతంగా నొక్కి పెన్నుతో బలంగా నోట్స్ సాడిచాడు. వాడు చటుక్కున వెనక్కు జరగడంతో పెన్నుముల్లు నాలిక మీద గుచ్చుకుని రక్తం వచ్చింది. నేను అతన్ని వారించి రక్తం వస్తున్న పిల్లవాడిచేత నీరు పుక్కిలింపచేసి ఫస్ట్ ఎయిడ్ చేశాను. ఆయాకిచ్చి అతనిని యింటికి పంపేశాను. ఆ తరువాత క్లాసులోకి వచ్చాను.

జగన్ ది ఎప్పుడూ ఎవరో ఒకరితో గొడవ పెట్టుకునే మనస్తత్వం. వారానికి రెండు మూడు కంప్లయింట్స్ టీచర్ మీద పెడతాడు. అతని తత్వం మొదటి నుంచీ తెలిసిన నేను

చాలా బాలెస్పెడ్గా ట్రీట్ చేస్తూ వచ్చాను. నిన్న మాత్రం నాకు చాలా కోపం వచ్చింది. ఎందుకంటే దెబ్బతిన్న ఆకుర్రవాడు టాప్ ఇంటెలిజెంట్. అంత నెమ్మదస్తుడు కూడా. అతన్ని యింటికి పంపేశాక క్లాసు రూమ్లోకి వచ్చి జగన్ చేతిలో పెన్ను తీసుకొని అతని నోరు నొక్కి పెన్ను అతని నోట్లో పాడవబోతున్నట్టుగా చూపిస్తూ అన్నాను. “ఇలా నిన్ను పాడిస్తే ఉంటుంది? ఆ అబ్బాయి నాలికలో పెన్నుముల్లు దిగి బోలెడంత రక్తం వచ్చింది. ఎదుటివారి బాధ మనకు కలిగితేగానీ దాని విలువ తెలియదు. మరెప్పుడూ అలాచెయ్యకు” అన్నాను.

అంతే జరిగింది! కానీ అంతా నాదే తప్పు అయినట్టు పిల్లల మనస్తత్వశాస్త్రం తెలిసిన ఆ డాక్టరుగారు నిందించిన తీరు నా మనసును తీవ్రంగా గాయపరచింది. నాన్న గారితో జాబ్ మానేస్తాను అన్నాను.

“ఈ రోజుల్లో జాబ్ మానేయడం చాలా తేలిక. సంపాదించుకోవడం ఎంతో కష్టం. ఇలాంటివి ఎన్నో వస్తుంటాయి. ఇది మొదటిసారి కదా! కాస్త బాధగా ఉంటుంది. మరీ అంత సెన్సిటివ్ అయితే ఎలా? పిల్లలకు నువ్వు నిష్కల్మషంగా చేసే సేవ ఎప్పుడూ నిన్ను చల్లగా కాపాడుతుంది. నామాట విని జాబ్ మానకు” అన్నారు నాన్నగారు.

ఆరోజు మామూలుగానే కాన్వెంట్కు వెళ్ళాను. జగన్ రాలేదు. ఆ తర్వాత

తెలిసింది. జగన్ను హైదరాబాద్లో జాయిన్ చేశారని. అలా నా టీచింగ్ సర్వీస్లో మొదటి గాయం చంద్రునిలో మచ్చలా నేను మరింత జాగ్రత్తగా పనిచేసేలా తీయని బాధాకర జ్ఞాపకంగా నిలిచిపోయింది.

★★★

సుమారు పదైనిమిది సంవత్సరాల తర్వాత ఈ వేళ నేను సెంట్రల్ స్కూల్లో పి.జి.టిగా వర్క్ చేస్తున్నాను. నాన్నగారు రిటైర్ అయి నా దగ్గరే ఉంటున్నారు. హైదరాబాద్లో నాకంటూ ఏర్పాటు చేసుకున్న చక్కని యిల్లు. భార్య పిల్లలతో నా జీవితం చాలా సంతృప్తిగా సాగుతోందనే చెప్పాలి.

ఆరోజు సెకండ్ సాటర్ డే కావడంతో అమ్మ, నాన్నగారు, నేను, నా భార్య పిల్లలతో నహ్ చిక్కడవల్లి వెంకటేశ్వరస్వామి దేవాలయం, గణపతి దేవాలయాలకు వెళ్ళాం. అర్చన పూర్తయ్యాక విశాలమైన మంటపంలో కూర్చున్నాం.

అంతలో నాన్నగారు ఎవరినో గమనించి అటు వెళ్ళారు.

నేను పిల్లలతో కబుర్లు చెబుతూనే నాన్నగార్ని గమనిస్తున్నాను.

ఎవరో పెద్దాయన నాన్నగారి తమ్ముడి వయసు ఉంటుంది. దీనంగా తన గాఢను వినిపించారు. ఆ బాధను తట్టుకోలేక నేమో ఆయన చివరలో నాన్నగారిని పట్టుకుని చిన్నపిల్లాడిలా విలపించారు.

నాన్నగారు ఆయనను ఓదారుస్తూనే నన్ను పిలిచారు. ఒక్కసారిగా లేచి అటు వెళ్ళాను.

“నాన్నా! వెళ్ళి వేడిగా యిడ్లీ పాక్ చేయించి పట్టా!” అన్నారు.

మరో అయిదు నిమిషాలలో పాకెట్ నాన్నగారి చేతులో ఉంచాను. మా అబ్బాయి తన వాటర్ బాటిల్ యిచ్చాడు.

నాన్నగారు ఆయనచేత బలవంతంగా యిడ్లీ తినిపించారు. ముందు మొహమాట పడ్డా తరువాత ఆబగా తిన్న విధానం చూస్తే ఆయన తీవ్రమైన ఆకలితో ఉన్నారని అర్థమైంది నాకు.

“ఎవరో గుర్తుపట్టావా?” అడిగారు నాన్న.

నేను పోల్సుకోలేక “తెలీదండీ” అన్నాను.

“నువ్వు ఆనందభారతిలో పనిచేసినప్పుడు వాళ్ళ బాబుని కొట్టావని కైలాసనాథ రావు అంకుల్ ఓ డాక్టరు గారింటికి పంపారు చూడు. ఆయన!”

నేను అవాక్కయ్యాను.

“నమస్తే సార్!” అన్నాను. ఆయన తలెత్తి నాకేసి సూటిగా చూడలేక ఓడిపోయిన వాడిలా తలపంకించి తినడంలో మునిగి పోయారు.

ఆ రోజు కడుపునిండా తిండిపెట్టి అవమానించిన ఆయనకూ ఈయనకూ ఎక్కడా పోలికలు లేవు.

ఆ హుందాతనం, ఆ దర్పం, ఆ నిర్లక్ష్యమైన చూపు, మాట తీరూ ఏవీ కనిపించడం

లేదు. ఆయనలో అంత మార్పును నేను వూహించలేకపోతున్నాను.

“చూడండి. మీ కోర్టు పనులు అయి పోయాక రేపు మా యింటికి రండి. మా అబ్బాయికి సెలవు. మీకు కూడా కోర్టు సెలవుకదా. మా యింట్లో భోజనం చేశాక కైలాసనాథరావు యిక్కడే కొడుకు దగ్గర ఉన్నాడంటున్నారు కదా! నేను కూడా వస్తాను వాడిని చూసి చాలాకాలం అయింది” అన్నారు నాన్నగారు ఆయనతో.

ఆ మర్నాడు నాన్నగారి సలహా మీద నేనే డాక్టరు గారిని తీసుకు వద్దామని బయల్దేరుతున్న సమయంలో ఆయనే వచ్చేశారు.

నాన్నగారి వెనుకగా నిలబడిన నేను “రండి సార్!” అంటూ ఆహ్వానించాను.

నాన్నగారు ‘బొమ్మరిల్లు’లా ఉండే నా యింటినంతటినీ ఆయనకు చూపించారు. భోజనాలు పూర్తయ్యాక హాల్లోకి చేరారు. పిల్లలు, నా భార్య నా గదిలో టీవీ చూడటంలో మునిగిపోయారు. నేను నాన్నగారి గదిలోకి వచ్చి మంచం మీద నడుం వాల్చాను.

నాన్నగారు, అమ్మ ఆయనతో హాల్లో మాట్లాడుతున్నవన్నీ నాకు స్పష్టంగా వినబడుతున్నాయి. ఆ మాటల వల్ల నాకు అర్థమైన సారాంశం యిదీ!

జగన్ ను హైదరాబాదులో చేర్చాక టెన్త్ వరకూ బాగానే చదివాడట. ఇంటర్ లో

రెసిడెన్షియల్లో చేరడానికిష్టపడలేదట. బయట రూమ్లో ఉండి కాలేజికి వెళ్ళేవాడట. డిగ్రీ పూర్తయ్యేలోపల డబ్బు మంచి నీళ్ళలా ఖర్చుచేస్తూ నిన్ని దుర్వ్యసనాలు అలవరచుకోవాలో అన్నీ నేర్చుకున్నాడట. ప్రతీ చిన్న నిషయంలోనూ అవతలి వారిని క్రూరంగా హింసించి ఆనందం పొందేవాడట. ఇంతలో డాక్టరు గారికి అనుకోకుండా యాక్సిడెంట్ కాలడం. ఆ యాక్సిడెంట్లో భార్యను కోల్పోవడం జరిగిందట. 'చదువు మానేసి వచ్చి పున్న పదెకరాలూ వ్యవసాయం చేసుకోరా' అంటే వినకుండా పి.జి. కూడా యూనివర్సిటీలో వెలగబెట్టాడట. లెక్చరర్లను సెమిస్టర్లో మార్కులు వేయినందుకు నానా మర్యాదలూ ఆడేవాడట. ఒక లెక్చరర్ వైలే చాచి లెంపకాయ కూడా కొట్టబోతే స్టాఫ్ అంతా కలగచేసుకుని అతన్ని కాలేజి నుంచి సస్పెండ్ చేసేంతవరకూ నిరాహారదీక్ష చేశారట. అతని తప్పు తెలిసిన అతని ఫ్రెండ్స్ ఏవ్వరూ మద్దతు ఇవ్వకపోవడంతో చదువుమధ్యలో ఆసి తండ్రి దగ్గరకు వచ్చేశాడట. 'పాలం చూసుకోరా' అంటే పంటంతా అమ్మేసి ఆ డబ్బుతో ఒకమ్మాయిని మెయింటెయిన్ చేస్తున్నాడట. ఆ మొత్తం ఆస్తిని తనకిచ్చేయమని ఓరోజు గొడవపెట్టాడట. అందుకు నిరాకరించిన డాక్టరుగారిని నిర్దాక్షిణ్యంగా కొట్టి యింట్లోంచి తరిమేసి సైగా తండ్రి తనను

హత్య చేయబోయాడని కోర్టులో కేసు వేశాడుట. కైలాసనాథరావు గారి సాయంతో డాక్టరుగారు అతన్ని అరెస్టు చేయించారట. 'తండ్రిమీద నీకు కక్షేమిటి నాయనా?' అని కైలాసనాథరావుగారు చెప్పబోతే, 'కొడుకును అరెస్టు చేయించినవాడు నాకు తండ్రిమిటి? బయటకు వచ్చాక చెబుతాను' అని బెదిరించాడట. అతనిమీద డాక్టరుగారే, కైలాసనాథరావుగారి సాయంతో హైదరాబాద్లో కేసు వేయించారట. 'కొడుకే నా సాలిట శత్రువు అయినందుకు బాధపడాలో, రక్త బంధం తెంచుకోవాలో తెలియని మానసిక వేదనలో ఒంటరితనంలో జీవచ్ఛవంలా బ్రతుకుతున్నాను'. అంటూ ఆయన గార్లది కంగా చెబుతుంటే వింటున్న నా కళ్ళు ఆప్రయత్నంగా చనుర్పాయి.

చివరగా అంటున్నారాయన.

"ఆనాడు మీ అబ్బాయిని పిలిపించి కడుపునిండా తిండిపెట్టి మరీ తిట్టాను. ప్రతీక్షణం నా టెంపర్ మెంట్ కాసాడు కోవాలనే అజ్ఞానంలో బ్రతికిన రోజులు. ఆనాడు నేను నా బిడ్డను మందలించి అనసరమైతే శిక్షించి అదే కాన్వెంట్లో మీ అబ్బాయి శిక్షణలోనే ఉంచినట్లయితే నా బ్రతుకు ఖచ్చితంగా యిలా ఉండేది కాదు శరత్! అతని మంచితనం అతన్ని యింత ఉన్నత స్థితిలోకి తీసుకువచ్చింది. నా అహంకారం నా సాలిట స్వయంకృతాపరాధమై నన్ను చూస్తోంది. అతని ముఖం చూసే

అర్జుణ కూడా నాకు లేదు. మీ బాబుని నన్ను
మనస్ఫూర్తిగా క్షమించమని నా మాటగా
చెప్పు స్టేజీ" అంటూ వెక్కి వెక్కి ఏడవ
సాగారాయన.

ఇక నేను ఆగలేకపోయాను.

ఒక్కసారిగా లేచి హాల్లో వున్న ఆయన
దగ్గరకు వచ్చాను. "అంకుల్! నిజంగా మీరు
ఏ తప్పు చేయలేదు. మీరు నన్ను-
మందలించినా అది నా మంచికే
అనుకున్నానుగానీ మీ సాదాల సాక్షిగా నాకు
మీమీద కోపంలేదు. ఈ వయసులో మీరిలా
కష్టపడడం, ఏనాడో జరిగిన ఒక చిన్న

విషయాన్ని పదే పదే తలచుకుని మీలో మీరు
కృంగిపోవడం మీ ఆరోగ్యానికి అంతమందిది
కాదు. జగన్ నిన్ను ఏదైనా మారతాడు. మీ
వెనుక నాన్నగారు, కైలాసం వరావు అంకుల్,
నేను ఎంతోమంది ఉన్నాం. మీకు
అభ్యంతరం లేదనుకుంటే మా యింట్లో
ఉండండి. మీరిలా మరెప్పుడూ బాధపడనని
నాకు మాట యివ్వండి" అన్నాను.

అవ్వక ఆనందం పొందుతున్న ముఖ
కవళికలతో ఆయన నా రెండుభుజాలు
పట్టుకొని ఆలింగనం చేసుకున్నారు. ●

'ఆంధ్రభూమి సచిత్ర వారపత్రిక'

09-01-2003